

இனிமையான குழந்தைகளே - பாபா எப்படி அன்புக்கடலாக இருக்கின்றாரோ, அவரைப்போல் யாரும் அன்பு செலுத்த முடியாது, அதுபோல் குழந்தைகளாகிய நீங்களும் பாபாவிற்கு சமமாக ஆகுங்கள், யாரையும் வெறுக்காதீர்கள்.

கேள்வி:- பாபா தன்னுடைய குழந்தைகளுக்கு எப்படிப்பட்ட வார்த்தைகளினால் படிப்பினை கொடுக்கின்றார், சாபம் கொடுப்பதில்லை?

பதில்:- இனிமையான குழந்தைகளே, ஒருபோதும் யாருக்கும் துக்கம் கொடுக்கக் கூடாது, துக்கம் கொடுத்தீர்கள் என்றால் துக்கமடைந்தே இறப்பீர்கள். இந்த படிப்பினையாகும், சாபம் கிடையாது. ஏனென்றால், நீங்கள் சுகத்தை வழங்கும் வள்ளலின் குழந்தைகள் எனும்போது அனைவருக்கும் சுகம் கொடுக்க வேண்டும். எந்தளவிற்கு நீங்கள் அனைவருக்கும் சுகம் கொடுப்பீர்களோ, அந்தளவிற்கு எப்போதும் சுகமுடையவர்களாக இருப்பீர்கள். எந்த குழந்தைகள் சேவை செய்கிறார்களோ, அவர்களுக்கு சுகத்தின் ஆஸ்தி கிடைக்கிறது.

ஓம் சாந்தி. குழந்தைகள் பாபாவின் நினைவில் அமர்ந்திருக்கிறார்கள், ஸ்ரீமத் அதாவது உயர்ந்ததிலும் உயர்ந்த வழி கிடைக்கிறது. நினைவு யாத்திரை மிகவும் இனிமையானதாகும். எந்தளவிற்கு பாபாவை நினைவு செய்வோமோ அந்தளவிற்கு பாபா இனிமையாக இருப்பார், என்பதை குழந்தைகள் வரிசைகிரமமாக தெரிந்துள்ளார்கள். சாக்ரின் (மிகவும் இனிமையான பொருள்) அல்லவா? ஒரு பாபா தான் அன்பு செலுத்துகிறார் மற்றவர்கள் அனைவரும் கொலை செய்து விடுகிறார்கள். உலகம் அனைவரையும் வெறுத்து ஒதுக்குகிறது. பாபா அன்பு செலுத்துகின்றார், அவரை குழந்தைகளாகிய நீங்கள் மட்டும் தான் தெரிந்துள்ளீர்கள். பாபா கூறுகின்றார் - நான் என்னவாக இருக்கின்றேன், எப்படி இருக்கின்றேன், எவ்வளவு பெரியவனாக இருக்கின்றேன், நம்முடைய தந்தை எவ்வளவு பெரியவர் என்று சொல்லுங்கள் பார்க்கலாம். புள்ளி என்று சொல்கிறார்கள், வேறு எதுவும் யாரும் தெரிந்திருக்கவில்லை. குழந்தைகள் கூட அடிக்கடி மறந்து விடுகிறார்கள். பக்திமார்க்கத்தில் பெரிய-பெரிய சித்திரங்களுக்கு பூஜை செய்தோம். இப்போது புள்ளிக்கு எப்படி பூஜை செய்வது? என்று கேட்கிறார்கள். புள்ளி, புள்ளியைத் தான் நினைவு செய்யும் அல்லவா? நாம் புள்ளியாக இருக்கிறோம் என்பது ஆத்மாவிற்கு தெரியும். நம்முடைய தந்தையும் அப்படித் தான் இருக்கின்றார். ஆத்மா தான் ஜனாதிபதியாக இருக்கிறது, ஆத்மா தான் வேலைக்காரனாக இருக்கிறது. ஆத்மா தான் நடப்பை நடக்கிறது. பாபா அனைவரையும் விட இனிமையானவராக இருக்கின்றார். தூய்மையற்றவர்களை தூய்மையாக்குபவரே, துக்கத்தை போக்கி சுகத்தை வழங்குபவரே வாருங்கள், என்று அனைவரும் அவரை நினைவு செய்கிறார்கள். நாம் யாரை புள்ளியானவர் என்று சொல்கிறோமோ, அவர் மிகவும் சூட்சுமமானவர், ஆனால் எவ்வளவு பெரிய மகிமை இருக்கிறது, என்பதை குழந்தைகளாகிய உங்களுக்கு இப்போது நிச்சயம் இருக்கிறது. ஞானக்கடல், அமைதிக்கடல் என்றெல்லாம் மகிமை என்னவோ பாடுகிறார்கள். ஆனால் அவர் எப்படி வந்து சுகத்தைக் கொடுக்கின்றார், என்பதைப் புரிந்து கொள்வதில்லை. இனிமையிலும் இனிமையான குழந்தைகளே, யார்-யார் எந்தளவிற்கு ஸ்ரீமத்படி நடக்கிறார்கள் என்பதை ஒவ்வொருவரும் புரிந்து கொள்ள முடியும். சேவை செய்வதற்காக ஸ்ரீமத் கிடைக்கிறது. நிறைய மனிதர்கள் நோயுற்று இருக்கிறார்கள், நிறைய பேர் ஆரோக்கியமாகவும் இருக்கிறார்கள். சத்யுகத்தில் அதிகமாக சராசரி 125-150 ஆண்டுகளாக இருந்தது என்பதை பாரதவாசிகள் தெரிந்துள்ளார்கள். ஒவ்வொருவரும் தங்களுடைய முழு ஆயுளையும் முடிக்கிறார்கள். இது முற்றிலும் மோசமான உலகம், இன்னும் கொஞ்ச காலமே இருக்கிறது. மனிதர்கள் பெரிய-பெரிய தர்மசாலைகளை இப்போது வரை உருவாக்கிக் கொண்டே இருக்கிறார்கள். இன்னும் எவ்வளவு காலம் இருக்கும் என்பதைத் தெரிந்திருக்க வில்லை. கோவில் போன்றவைகளை உருவாக்குகிறார்கள், லட்சக்கணக்கில் செலவு செய்கிறார்கள். அதனுடைய ஆயுள் எவ்வளவு இருக்கும்? இது உடைந்தே விட்டது என்பதை நீங்கள் தெரிந்துள்ளீர்கள். நீங்கள் கட்டிடம் போன்றவைகளைக் கட்டுவதற்கு பாபா தடை செய்வதில்லை. நீங்கள் தங்களுடைய வீட்டிலேயே ஒரு அறையில் ஹாஸ்பிடலோடு சேர்ந்த பல்கலைக்கழகத்தை உருவாக்குங்கள். இந்த ஞானத்தின் மூலம், செலவில்லாமல் ஆரோக்கியம், செல்வம் மற்றும் ஆனந்தத்தை 21 பிறவிகளுக்கு அடைய வேண்டும். உங்களுக்கு அதிக சுகம் கிடைக்கும் என்பதும் புரிய வைக்கப்பட்டுள்ளது. தமோபிரதானம் ஆகும் போது தான் அதிக துக்கம் ஏற்படுகிறது. எந்தளவிற்கு தமோபிரதானம் அடைந்து கொண்டே செல்வீர்களோ, அந்தளவிற்கு உலகத்தில் துக்கம்-அமைதியின்மை அதிகரித்துக் கொண்டே செல்லும். மனிதர்கள் மிகவும் துக்க முடையவர்களாக ஆவார்கள். பிறகு வெற்றி முழக்கம் ஏற்படும். குழந்தைகளாகிய நீங்கள் திவ்ய திருஷ்டியின் மூலம் எந்த வினாசத்தை பார்த்தீர்களோ, அதை நடைமுறையில் பார்க்க வேண்டும். ஸ்தாபனையின் காட்சியைக் கூட நிறைய பேர் பார்த்திருக்கிறார்கள். சிறிய குழந்தைகள் நிறைய காட்சிகளை பார்த்தார்கள். ஞானம் எதுவும் கிடையாது. பழைய உலகத்தின் வினாசமும் கண்டிப்பாக நடக்க வேண்டும். பாபா தான் வந்து சொர்க்கத்தின் ஆஸ்தியை அளிக்கின்றார், என்பதை குழந்தைகளாகிய நீங்கள் தெரிந்துள்ளீர்கள். ஆனால் குழந்தைகள் உயர்ந்த

14.05.2011

பதவி அடைவதற்காக முயற்சி செய்ய வேண்டும். இந்த அனைத்து விஷயங்களையும் பாபா வந்து குழந்தைகளாகிய உங்களுக்குப் புரிய வைக்கின்றார், இன்னும் கொஞ்ச காலம் தான் இருக்கின்றது, என்பதை அவர்கள் தெரிந்திருக்கிறார்களா என்ன! பாபா கூறுகின்றார் - நான் வள்ளலாக இருக்கின்றேன், உங்களுக்கு கொடுப்பதற்காக வந்துள்ளேன். பதீத பாவனே வா! வந்து எங்களை தூய்மையாக்குங்கள் என்று மனிதர்கள் அழைக்கிறார்கள். பாபா கூறுகின்றார் - முதலில் நீங்கள் எவ்வளவு புத்திசாலிகளாக இருந்தீர்கள், சதோபிரதானமாக இருந்தீர்கள். இப்போது தமோபிரதானமாக ஆகி விட்டீர்கள். நாம் உலகத்தின் மீது இராஜ்ஜியம் புரிந்தோம், என்பது முதலில் தெரியுமா என்ன! என்று இப்போது உங்களுடைய புத்தியில் வந்திருக்கிறது. நீங்கள் உலகத்திற்கு எஜமானர்களாக இருந்தீர்கள் பிறகு கண்டிப்பாக ஆவீர்கள். வரலாறு-புவியியல் திரும்பவும் நடைபெறும். 5000 ஆண்டுகளுக்கு முன்னால் நான் வந்திருந்தேன், உங்களை சொர்க்கத்திற்கு எஜமானர்களாக மாற்றினேன், என்று பாபா புரிய வைத்திருக்கிறார். பிறகு நீங்கள் 84 பிறவிகளின் ஏணிப்படிகள் இறங்குகிறீர்கள். இந்த விளக்கம் எந்த சாஸ்திரத்திலும் கிடையாது. சிவபாபா சாஸ்திரம் ஏதாவது படித்திருக்கிறாரா என்ன? அவரை ஞானத்தின் அதிகாரமுடையவர் என்று சொல்லப்படுகிறது. அந்த மக்கள் கூட சாஸ்திரங்கள் போன்றவற்றைப் படித்து சாஸ்திரங்களின் அதிகாரமுடையவர்களாக ஆகிறார்கள். அவர்களும் கூட பதீத பாவனே வா! என்று பாடுகிறார்கள். கங்கா ஸ்நானம் செய்ய செல்கிறார்கள். உண்மையில் இந்த பக்தியே குடும்பஸ்தர்களுக்காக ஆகும். பாபா வந்து புரிய வைக்கின்றார், அவர்களுக்கும் கூட சத்தியை வழங்கும் வள்ளல் யார் என்பது தெரியாது. ஹே பதீத பாவனே வா! என்று நீங்கள் என்னை அழைக்கின்றீர்கள், என்று பாபா புரிய வைக்கின்றார். நான் உங்களை தூய்மையாக்குகின்றேன். நான் உங்களுக்கு படிப்பிப்பதற்காக வருகின்றேன், எங்கள் மீது கருணை காட்டுங்கள் என்பது கிடையாது. நான் டீச்சராக இருக்கின்றேன், நீங்கள் கிருபை போன்றவற்றை ஏன் கேட்கின்றீர்கள்? அனேக பிறவிகளாக ஆசீர்வாதங்களை பெற்று வந்துள்ளீர்கள். இப்போது வந்து தாய்-தந்தையரின் சொத்துக்கு எஜமானர்களாக ஆகுங்கள் மற்றபடி ஆசீர்வாதம் என்ன செய்யும். குழந்தை பிறந்தது தந்தையின் சொத்துக்களுக்கு எஜமானனாக ஆகியது. கருணை காட்டுங்கள் என்று லௌகீக தந்தையிடம் சொல்லப்படுகிறது. இங்கே கருணையின் விஷயம் எதுவும் கிடையாது. பாபாவை மட்டும் நினைவு செய்ய வேண்டும். பாபா புள்ளியாக இருக்கின்றார், என்பது கூட யாருக்கும் தெரியாது. இப்போது பாபா உங்களுக்குக் கூறினார், பரமபிதா பரமாத்மா, இறை தந்தை, பரம் ஆத்மா என்று அனைவரும் சொல்கிறார்கள். அவர் சுப்ரீமாக (பரம்) இருக்கின்றார். மற்றவர்கள் அனைவரும் ஆத்மாக்கள் அல்லவா? பரம தந்தை வந்து தனக்குச் சமமாக மாற்றுகின்றார், வேறு எதுவும் கிடையாது. சொர்க்கத்தைப் படைக்கும் எல்லையற்ற தந்தை வந்து சொர்க்கத்திற்கு எஜமானர்களாக மாற்றுகின்றார் என்பது யாருடைய புத்தியிலாவது இருக்குமா என்ன? நீங்கள் இப்போது தெரிந்துள்ளீர்கள், கிருஷ்ணருடைய கையில் சொர்க்க உலகம் இருக்கிறது. கர்பத்திலிருந்து குழந்தை வெளியில் வரும்போதிலிருந்து தான் ஆயுள் ஆரம்பமாகிறது. ட்ரீகிருஷ்ணர் முழுமையாக 84 பிறவிகள் எடுக்கின்றார். கர்பத்திலிருந்து வெளியில் வந்தார், அந்த நாளிலிருந்து 84 பிறவிகள் கணக்கில் எடுத்துக் கொள்ளப்படுகிறது. லக்ஷ்மி - நாராயணன் வளருவதற்கு 30-35 ஆண்டுகள் ஆகும் அல்லவா? எனவே 5000 ஆண்டுகளிலிருந்து 30-35 ஆண்டுகளைக் குறைக்க வேண்டும் அல்லவா? சிவபாபாவினுடையதை கணக்கிட முடியாது. சிவபாபா எப்போது வந்தார், என்ற நேரத்தை கணக்கிட முடியாது. ஆரம்பத்திலிருந்தே காட்சிகள் ஏற்பட்டன. முஸ்லீம் மக்கள் கூட தோட்டம் போன்றவற்றை பார்த்தார்கள். இந்த பிடிவாதமான பக்தியை யாரும் செய்யவில்லை. வீட்டில் இருந்து கொண்டே தியானத்தில்(டிரான்ஸ்) சென்று கொண்டிருந்தார்கள். அவர்கள் எவ்வளவு பிடிவாதமான பக்தி செய்கிறார்கள். ஆக பாபா நேரடியாக வந்து புரிய வைக்கின்றார். பாபா தூர தேசத்திலிருந்து வந்திருக்கிறார், என்பதை குழந்தைகள் தெரிந்திருக்கிறார்கள். இவருக்குள் பிரவேசமாகி நமக்கு படிப்பிக்கின்றார். ஆனால் வெளியில் செல்வதின் மூலம் போதை குறைந்து விடுகிறது. நினைவிருந்தால் குஷியின் அளவும் உயர்ந்தே இருக்கும், மேலும் கர்மாதீத நிலையும் ஏற்பட்டுவிடும், ஆனால் அதற்கு கொஞ்சம் நேரம் வேண்டும். இப்போது பாருங்கள், ட்ரீகிருஷ்ணருடைய ஆத்மாவிற்கு கடைசி பிறவியில் முழுமையான ஞானம் இருக்கிறது. பிறகு கர்பத்திலிருந்து வெளியில் வந்தது என்றால் ஒரு பைசா அளவிற்கு கூட ஞானம் இருக்காது. கிருஷ்ணர் ஒன்றும் முரளி எல்லாம் இசைக்க வில்லை, என்று பாபா புரிய வைக்கின்றார். அவர் ஞானத்தை தெரிந்திருக்கவில்லை. லக்ஷ்மி - நாராயணனே தெரிந்திருக்கவில்லை எனும்போது பிறகு ரிஷிகள் முனிவர்கள், சன்னியாசிகள் போன்றோர் எப்படி தெரிந்திருப்பார்கள்? கடலில் ஆலிலை மீது வந்தார், இதை செய்தார்..... இவையனைத்தும் அமர்ந்து எழுதிய கதைகளாகும். கங்கை நதியில் கால் வைத்தவுடன் கங்கை கீழே சென்றுவிட்டது, சிந்தனை செய்யுங்கள் - மனிதர்கள் என்ன விஷயத்தை தான் உருவாக்க முடியாது. எந்தவொரு தலைகீழான விஷயங்கள் மீதும் நம்பிக்கை வைக்க வேண்டாம் என்று பாபா புரிய வைக்கின்றார். சாஸ்திரங்கள் போன்றவற்றை எவ்வளவு மனிதர்கள் படிக்கிறார்கள். படித்தது அனைத்தையும் மறந்து விடுங்கள் என்று பாபா கூறுகின்றார். இந்த தேகத்தையும் மறந்து விடுங்கள். ஆத்மா தான் ஒரு சரீரத்தை விட்டுவிட்டு மற்றொன்றை எடுத்து நடப்பை நடக்கிறது. வித-விதமான பெயர், ரூபம், தேசம்,

ஆடையை அணிந்து கொண்டு நடிக்கிறது. இது மோசமான ஆடை என்று பாபா இப்போது கூறுகின்றார். ஆத்மா மற்றும் சரீரம் இரண்டுமே தூய்மையற்றதாக இருக்கிறது. ஆத்மாவை ஷ்யாம் மற்றும் சந்தர் என்று சொல்லப்படுகிறது. ஆத்மா தூய்மையாக இருந்த போது அழகாக இருந்தது, பிறகு காமச் சிதையில் அமர்ந்ததின் மூலம் கருப்பாகியிருக்கிறது. பிறகு இப்போது பாபா ஞான சிதையில் அமர வைக்கிறார். பதீத பாவனன் பாபா கூறுகின்றார், என்னை நினைவு செய்தீர்கள் என்றால் இந்த அழகெல்லாம் நீங்கி விடும். ஆத்மாவில் தான் அழுக்கு சேர்கிறது. கலியுகக் கடைசியில் நீங்கள் ஏழையாக இருக்கின்றீர்கள். அங்கே சத்யுகத்தில் நீங்கள் தங்க மாளிகை கட்டுவீர்கள். அதிசயமாக இருக்கிறது, இங்கே வைரங்களுக்கு எவ்வளவு மதிப்பு இருக்கிறது. அங்கே கற்களை போல் இருக்கும். இப்போது நீங்கள் பாபாவிடமிருந்து ஞான ரத்தினங்களின் மூலம் பையை நிரப்பிக் கொண்டிருக்கிறீர்கள். கடலிலிருந்து ரத்தினங்களை தட்டுகளில் நிரப்பி கொண்டு வந்ததாக எழுதப்பட்டுள்ளது. கடலிலிருந்து எவ்வளவு வேண்டுமோ அவ்வளவு எடுத்துக் கொள்ளுங்கள். சுரங்கங்களும் நிரம்பி விடுகிறது. நீங்கள் காட்சிகளைப் பார்த்தீர்கள். மாயா மச்சிந்திரா விளையாட்டையும் காட்டுகிறார்கள். அவர்கள் தங்க கற்களை கிடந்ததைப் பார்த்தார்கள், எடுத்துச் செல்கிறேன் என்று நினைத்தார்கள், கீழே வந்தால் எதுவுமே இருக்க வில்லை. அங்கே தங்கத்தால் ஆன கற்களினால் மாளிகை கட்டுவார்கள். இப்படி-இப்படியெல்லாம் சிந்தனை வந்தால் குஷியின் அளவு உயரும். பாபாவின் அறிமுகத்தை கொடுக்க வேண்டும். சிவபாபா 5 ஆயிரம் ஆண்டுகளுக்கு முன்னால் கூட வந்திருந்தார், இது யாருக்கும் தெரியாது. 5 ஆயிரம் ஆண்டுகளுக்கு முன்பு கூட வந்து உங்களுக்கு இராஜயோகம் கற்றுக் கொடுத்திருந்தார், கல்பம்-கல்பமாக உங்களுக்கு தான் கற்றுக் கொடுப்பார், என்பதை நீங்கள் தெரிந்துள்ளீர்கள். யார்-யாரெல்லாம் வந்து பிராமணர்களாக ஆகிறார்களோ, அவர்கள் பிறகு தேவதைகளாக ஆவார்கள். விராட ரூபம் கூட உருவாக்குகிறார்கள். அதில் பிராமணர்களின் குடுமியை மறைத்து விட்டார்கள். பிராமணர்களின் குலம் உத்தமமானது என்று பாடப்படுகிறது, அது சரீர சம்பந்தப்பட்டதாகும். நீங்கள் ஆன்மீகமானவர்கள் ஆவீர்கள். நீங்கள் உண்மையிலும் உண்மையான கதையைச் சொல்கிறீர்கள். இது தான் சத்திய நாராயணனின் கதை, அமர கதையாகும். உங்களுக்கு அமர கதையைச் சொல்லி அமரர்களாக மாற்றிக் கொண்டிருக்கிறார். இந்த மரணலோகம் அழிய வேண்டும். நான் உங்களை அழைத்துச் செல்ல வந்திருக்கின்றேன் என்று சிவபாபா கூறுகின்றார். எவ்வளவு அதிகமான ஆத்மாக்கள் இருப்பார்கள். ஆத்மாக்கள் தெரிந்திருக்கின்றன, சப்தம் எழுகிறது என்ன? தேனீக்கூட்டம் செல்கிறது என்றால் எவ்வளவு சப்தம் எழுகிறது? இராணி தேனீக்கு பின்னால் தேனீக்கள் அனைத்தும் செல்கின்றன. அவைகளுக்குள் எவ்வளவு ஒற்றுமை. குளவியின் உதாரணம் கூட இந்த சமயத்தினுடையதாகும். நீங்கள் மனிதனிலிருந்து தேவதையாக மாற்றி விடுகிறீர்கள். தூய்மையற்றவர்களுக்கு நீங்கள் ஞானத்தை பூம்-பூம் என்று கொடுக்கும் போது, அவர்கள் தூய்மையாகி தூய்மையான உலகத்திற்கு எஜமானர்களாகி விடுகிறார்கள். உங்களுடையது குடும்ப மார்க்கமாகும், அதிலும் அதிகம் தாய்மார்களாவர், ஆகையினால் தான் வந்தே மாதரம் என்று சொல்லப்படுகிறது. பாபாவின் மூலம் 21 பிறவிகளுக்கு ஆஸ்தியைத் தருவிப்பவர் தான் பிரம்மாகுமாரி ஆவார். யார் சேவை செய்வார்களோ, எழுதி-படிப்பார்களோ அவர்கள் இராஜா ஆவார்கள்..... இராஜாவாக ஆவது நல்லதா அல்லது வேலைக்காரனாக ஆவது நல்லதா? கடைசியில் அனைத்தும் உங்களுக்கு தெரிந்து விடும். நாம் என்னவாக ஆவோம்? பிறகு பச்சாதாப் படுவார்கள். நாம் ஏன் ஸ்ரீமத்படி நடக்க வில்லை! பின்பற்றுங்கள் என்று பாபா கூறுகின்றார். ஒரு அறை செண்டருக்காக கொடுத்து விட்டு அவர்கள் மாமிசம் போன்றவைகளைச் சாப்பிட்டுக் கொண்டே இருக்கிறார்கள் என்பது கிடையாது. அவர்கள் புண்ணிய ஆத்மாக்கள், இவர்கள் பாவ ஆத்மாக்கள், பிறகு ஆசிரமமாக இருக்காது. வீட்டில் சொர்க்கத்தை உருவாக்குகிறார்கள் என்றால் அவர்களும் சொர்க்கத்தில் இருக்க வேண்டும் அல்லவா? வெறும் ஆசீர்வாதத்தில் மட்டும் இருக்கக் கூடாது. பாபாவை நினைவு செய்ய வேண்டும். தூய்மையாக்கி தான் அழைத்து செல்வேன். உங்களுக்கு மிகுந்த குஷி இருக்க வேண்டும், எவ்வளவு பெரிய லாட்டரி கிடைக்கிறது. எந்தளவிற்கு பாபாவை நினைவு செய்வீர்களோ, அந்தளவிற்கு விகர்மங்கள் வினாசம் ஆகும். பாபாவைப் போல் உலகத்தில் யாரும் அன்பு செலுத்த முடியாது. அவரை அன்புக்கடல் என்று சொல்லப்படுகிறது. நீங்களும் அப்படி ஆகுங்கள். ஒருவேளை யாருக்காவது துக்கம் கொடுத்தீர்கள், வெறுத்தீர்கள் என்றால் வெறுக்கப்பட்டு தான் இறப்பீர்கள். இது பாபா ஒன்றும் சாபம் கொடுக்கவில்லை, புரிய வைக்கின்றார். சுகம் கொடுத்தீர்கள் என்றால் சுகமாக இருப்பீர்கள், அனைவரையும் நேசியுங்கள். பாபா அன்புக் கடலாக இருக்கின்றார். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீக குழந்தைகளுக்கு ஆன்மீக தந்தையின் நமஸ்காரம்.

14.05.2011

தாரணைக்கான முக்கிய சாரம்:-

1) எந்தவொரு தலைகீழான வி யங்கள் மீதும் நம்பிக்கை வைக்கக் கூடாது. தலைகீழானவைகள் எதையெல்லாம் படித்தீர்களோ, அவற்றை மறந்து அசரீரியாக ஆவதற்கான பயிற்சி செய்ய வேண்டும்.

2) வெறும் ஆசிர்வாதத்தில் மட்டும் செல்லக் கூடாது. தங்களை தூய்மையாக்க வேண்டும். ஒவ்வொரு அடியிலும் பாபாவை பின்பற்ற வேண்டும், யாருக்கும் துக்கம் கொடுக்க கூடாது. வெறுக்கக் கூடாது.

வரதானம்:- சிந்தனை சக்தியின் மூலம் வீணானவைகளின் சுமையை முடிக்கக் கூடிய எப்போதும்

சக்திசாலியானவர் ஆகுக!

ஆத்மாவில் வீணானவைகளின் சுமை இருக்கிறது. வீணான எண்ணம், வீணான பேச்சு, வீணான கர்மம் இவற்றின் மூலம் ஆத்மா சுமை நிறைந்ததாக ஆகி விட்டது. இப்போது இந்த சுமையை அழியுங்கள். இந்த சுமையை அழிக்க எப்போதும் சேவையில் ஈடுபட்டு இருங்கள், சிந்தனை சக்தியை அதிகரிப்புகள். சிந்தனை சக்தியின் மூலம் ஆத்மா சக்திசாலியாக ஆகி விடும். எப்படி உணவு ஜீரணம் ஆவதின் மூலம் இரத்தமாக ஆகிறது, பிறகு அந்த சக்தி வேலை செய்கிறது, அதுபோல் சிந்தனை செய்வதின் மூலம் ஆத்மாவின் சக்தி அதிகரிக்கிறது.

சுலோகன்:- யார் தங்களுடைய சுபாவத்தை சரளமாக்கிக் (Easy) கொள்கிறார்களோ,
அவர்களுடைய நேரம் வீணாகச் செல்வதில்லை.